

मुम्बई में तीन अवैध बांग्लादेशियों को कैद की सजा

मुंबई, 08 जून। महाराष्ट्र में मुंबई की एक स्थानीय अदालत ने भारत में अवैध रूप से रह रहे बांग्लादेश के तीन नागरिकों को तीन महीने की कैद की सजा सुनाई है और प्रत्येक पर 500 रुपये के जुर्माना लगाया है।

न्यायालय ने सजा अवधि पूरी होने के बाद तीनों को भारत से निर्वासित

■ **अदालत ने सजा के बाद उन्हें भारत से निर्वासित किए जाने के भी आदेश दिये हैं।**

करने का आदेश भी दिया है।

पुलिस के अनुसार नौ जनवरी को मलाइ ईस्ट में वेस्टर्न एक्सप्रेस हाईवे के पास एक होटल से एक बांग्लादेशी पुरुष को गिरफ्तार किया गया था और सात मार्च को मलाइ ईस्ट के कुरार गांव में स्थित ओमकार एसआरए बिल्डिंग के गेट के बाहर दो महिलाओं को पकड़ा गया था।

उन्होंने बताया कि पृष्ठछाछ के दौरान इनमें से किसी के पास वैध दस्तावेज नहीं पाए गए।



मुख्यमंत्री भजनलाल शर्मा से रविवार सुबह योग गुरु स्वामी रामदेव ने मुख्यमंत्री निवास पर शिष्टाचार भेंट की। इस दौरान उन्होंने योग, आयुर्वेद एवं प्राकृतिक चिकित्सा पर विस्तृत चर्चा की।

बीकानेर में कृषि विभाग ने 70 क्विंटल नकली बीज पकड़ा

राज्य भर में चल रहे अभियान के तहत बीकानेर की दो नामी फर्मों पर यह कार्यवाही हुई

बीकानेर, (निसं) 8 जून। कृषि आदान गुणवत्ता नियंत्रण अभियान के तहत बीकानेर में कृषि विभाग ने बड़ी कार्रवाई करते हुए 70 क्विंटल नकली बीज जब्त किया है। देर रात दो नामी फर्मों, चारभुजा एग्रो इंडस्ट्रीज और नेशनल क्रॉप साइंस पर छापे की कार्यवाही चली।

निरीक्षण के दौरान अनियमितता मिलने पर 79 क्विंटल बीज और 18 क्विंटल बायोस्टिमुलेंट की बिक्री पर रोक लगा दी गई। किसानों को नकली बीजों से होने वाले नुकसान के मद्देनजर यह कार्रवाई बेहद जरूरी मानी जा रही है।

राजस्थान सरकार के कृषि मंत्री किरोड़ी लाल मीणा के सख्त निर्देशों के

■ **बीकानेर कृषि विभाग की टीम ने खारा, करनी इण्डस्ट्रियल एरिया, अनाज मंडी, बीछवाल व हुसनसर क्षेत्र में कई कृषि फर्मों व एजेंसियों पर छापा मारा। चार भुजा एग्रो इंडस्ट्रीज तथा नेशनल क्रॉप साइंस पर देर रात तक छापे की कार्यवाही चलती रही।**

बाद राज्यभर में नकली खाद-बीज और कृषि आदानों के खिलाफ चलाए जा रहे विशेष अभियान की अगली कड़ी में बीकानेर में ताबड़तोड़ कार्रवाई की गई है।

अतिरिक्त निदेशक कृषि त्रिलोक कुमार जोशी के नेतृत्व में गठित टीम ने बीकानेर के खारा, करनी इंडस्ट्रियल एरिया, अनाज मंडी, बीछवाल व हुसनसर क्षेत्र की नामी कृषि फर्मों और एजेंसियों

पर एक साथ दबिश दी। कार्रवाई के दौरान 70 क्विंटल नकली बीज तत्काल जब्त किया गया। बीज के 18 और उर्वरकों के 4 नमूने लिए गए। इस कार्रवाई में कृषि विभाग के वरिष्ठ अधिकारी कैलाश चंद (संयुक्त निदेशक), मदन लाल, जयदीप दोगने, प्रेमाराग, मोनाक्षी शर्मा, सुभाष चंद्र, रामकिशोर मेहरा और कई अन्य कृषि अधिकारी व सहायक निदेशक शामिल थे।

गोल्डी बराड व रोहित गोदारा लारेंस गैंग से अलग हुए

जालंधर, 08 जून। देश भर में बड़ी वारदातों को अंजाम देने वाली लारेंस गैंग में दरार आ गई है। बताया जा रहा है कि गोल्डी बराड और रोहित गोदारा ने लारेंस गैंग से किनारा कर लिया है। तथापि, अभी तक इस बारे में कोई पुष्टि नहीं हुई है। कहा जा रहा है कि पिछले कुछ समय से इनमें तनाव चल रहा है जिस कारण गोल्डी बराड और रोहित गोदारा ने खुद को लारेंस गैंग से अलग कर लिया है।

गौरतलब है कि जेल में बंद गैंगस्टर लारेंस बिश्नोई गैंग का लीडर है और गोल्डी बराड व रोहित गोदारा ने लारेंस के कहने पर भारत के कई राज्यों में वारजातों को अंजाम दिया है। तथापि,

■ **चर्चा है कि गत कुछ समय से ये दोनों वारदातों की जिम्मेदारी खुद ले रहे हैं, लारेंस गैंग को नहीं दे रहे।**

अब उन्होंने लारेंस के बिना ही वारदातों को अंजाम देना शुरू कर दिया है।

गैंग में अलगाव का सबूत उस समय मिला जब रोहित गोदारा और गोल्डी बराड ने कैनडा में व्यवसायी हरजीत सिंह धड्डा की हत्या के मामले में जिम्मेदारी ली पर उन्होंने लारेंस गैंग का जिक्र नहीं किया।

मुख्यमंत्री भजनलाल ...

(प्रथम पृष्ठ का शेष) तैयारियों के संबंध में प्रशासनिक अधिकारियों को आवश्यक दिशा-निर्देश दिए।

बैठक में कैबिनेट मंत्री सुरेश सिंह रावत ने कहा कि मुख्यमंत्री का पुष्कर

से विशेष लगाव है और हमें विश्वास है कि उनके आगमन से पुष्कर के सुनिश्चित विकास का एक नया अध्याय शुरू होगा। सभी कार्यकर्ताओं को अपने दायित्वों का पूर्ण जिम्मेदारी के साथ निर्वहन करना होगा।

हाई कोर्ट ने हरियाणा के साथ जल विवाद में पंजाब की याचिका खारिज की

पंजाब ने हरियाणा को अतिरिक्त पानी देने के कोर्ट के आदेश के खिलाफ याचिका लगाई थी

■ **पंजाब ने केन्द्र, हरियाणा व भाखड़ा व्यास प्रबंधन बोर्ड पर “महत्वपूर्ण तथ्यों” को छुपाने का आरोप लगाया था, जिसके कारण हाई कोर्ट ने पानी छोड़ने के आदेश की पालना करने के लिए कहा था।**

किया था।

हाईकोर्ट ने पंजाब को केंद्रीय गृह सचिव गोविंद मोहन के दो मई के फैसले के अनुसार हरियाणा को 4,500 क्यूसेक अतिरिक्त पानी छोड़ने का निर्देश दिया था। हाईकोर्ट ने छह मई को पंजाब को निर्देश दिया था कि वह दो मई को केंद्रीय गृह सचिव की अध्यक्षता में हुई बैठक के फैसले का पालन करे।

कोलंबिया में राष्ट्रपति पद के उम्मीदवार को गोली मारी

बोगोटा, 08 जून। कोलंबिया के सिनेटर एवं 2026 के चुनाव के लिये राष्ट्रपति पद के उम्मीदवार मिगुएल उरीबे तुर्बांय को बोगोटा में एक चुनावी रैली के दौरान गोली मार दी गई। वे गंभीर रूप से

■ **प्रत्याशी मिगुएल उरीबे तुर्बांय को एक चुनावी रैली में गोली मारी गई। वे गंभीर रूप से घायल हैं।**

घायल है। स्थानीय अधिकारियों ने यह जानकारी दी है। डेमोक्रेटिक सेंटर पार्टी के अनुसार, जब उरीबे तुर्बांय लोगों को संबोधित कर रहे थे, तभी कुछ हमलावरों ने पीछे से उन पर गोली चलायी। सोशल मीडिया पर वायरल हो रही तस्वीरों में उरीबे तुर्बांय को खून से लथपथ हालत में दिखाया गया। अधिकारियों ने बताया कि उन्हें सिर में गोली लगी है। उन्हें तुरंत अस्पताल ले जाया गया, जहां उनकी हालत गंभीर बनी हुयी है। कोलंबिया के रक्षा मंत्री पेद्रो सांचेज़ ने बताया कि एक संदिग्ध को गिरफ्तार कर लिया गया है और इस हमले में और कितने लोग शामिल थे इसकी जांच की जा रही है।

पायलट ने श्रद्धांजलि सभा की तैयारियों का जायजा लिया



पूर्व उपमुख्यमंत्री एवं कांग्रेस महासचिव सचिन पायलट ने दौसा में जीरोता मोड पर स्थित पायलट स्मारक पर राजेश पायलट की 25वीं पुण्यतिथि के अवसर पर होने वाली श्रद्धांजलि सभा की तैयारियों का जायजा लिया।

दौसा। पूर्व उपमुख्यमंत्री एवं कांग्रेस

महासचिव सचिन पायलट ने रविवार को दौसा में जीरोता मोड पर स्थित पायलट स्मारक पर राजेश पायलट की 25वीं पुण्यतिथि के अवसर पर होने वाली श्रद्धांजलि सभा की तैयारियों का जायजा लिया। ज्ञातव्य है कि 11 जून को राजेश पायलट की पुण्यतिथि मनाई जाएगी।

■ **राजेश पायलट की 25वीं पुण्यतिथि पर 11 जून को सुबह 9 बजे राजेश पायलट स्मारक पर श्रद्धांजलि सभा होगी।**

सुबह 9 बजे पायलट स्मारक पर श्रद्धांजलि सभा होगी। सभा में प्रदेश के कांग्रेस नेता व कार्यकर्ता बड़ी संख्या में भाग लेंगे। सभा की तैयारियों का जायजा

लेने दौसा पहुंचे सचिन पायलट ने जिला अध्यक्ष रामजीलाल ओड़ व दौसा विधायक डीसी बैरवा से चर्चा की। इस दौरान बड़ी संख्या में कार्यकर्ता मौजूद थे।

‘पूरी दुनिया भारत की चुनाव प्रणाली की प्रशंसा करती है’

चुनाव आयोग ने राहुल गांधी के, महाराष्ट्र चुनाव “फिक्स” होने के आरोप का जवाब दिया

■ **चुनाव आयोग ने कहा कि राहुल गांधी द्वारा उठाये गये सवालों का जवाब गत वर्ष 24 दिसम्बर को कांग्रेस को दिया जा चुका है तथा सभी तथ्य आयोग की वैबसाइट पर उपलब्ध हैं।**

चुनाव कानून के अनुसार संचालित होते हैं।

भारत में जिस पैमाने और जिस सटीकता के साथ चुनावों का संचालन होता है पूरी दुनिया में उसकी व्यापक रूप से प्रशंसा की जाती है। मतदाताओं द्वारा दिए गए किसी भी प्रतिकूल फैसले के बाद, यह कहकर निर्वाचन आयोग को बदनाम करने की कोशिश करना कि यह पहले से

तय था, पूर्णतः हास्यास्पद है।

आयोग ने कहा कि किसी के भी द्वारा फैलाई गई कोई भी गलत सूचना न केवल कानून के प्रति अनादर है बल्कि इससे उनके स्वयं के राजनीतिक दल द्वारा नियुक्त हजारों प्रतिनिधियों का भी अपमान होता है। इस तरह के ग्यापक समूह की स्थापना कर्मचारी भी हतोत्साहित होते हैं जो चुनावों के दौरान बिना थके और

एलपीजी टैंकर-मिनी बस टक्कर में 22 यात्री झुलसे

मुंबई, 08 जून। महाराष्ट्र के रत्नागिरी जिले में रविवार सुबह एलपीजी से लदे एक टैंकर और मिनी बस की टक्कर के बाद आग लगने से कुल 22 यात्री झुलस गये।

पुलिस ने बताया कि घायलों को उपचार के लिए तत्काल रत्नागिरी जिला अस्पताल भेजा गया। कई लोगों की हालत गंभीर बताई जा रही है। पुलिस के अनुसार एलपीजी से लला टैंकर अचानक मिनी बस से टकरा गया, जिससे मिनी बस पास की खाई में पलट गई। टैंकर से गैस रिसाव के कारण आग लग गई और तेजी से फैल गई तथा दोनों वाहनों व आसपास के इलाके को अपनी चपेट में ले लिया। मिनी बस महाराष्ट्र राज्य शैक्षिक अनुसंधान एवं प्रशिक्षण परिषद (एमएससीईआरटी) द्वारा आयोजित एक अनिवार्य प्रशिक्षण कार्यक्रम में भाग लेने वाले शिक्षकों को ले जा रही थी। पुलिस ने बताया कि आग ने आस-पास के घरों, बगीचों, वाहनों (जिनमें कार, दोपहिया वाहन और रिक्शा शामिल हैं) को भी काफी नुकसान पहुंचाया।

सैटेलाइट ...

(प्रथम पृष्ठ का शेष)

इसी तरह पाकिस्तान ने नलिया एयरबेस की एक तस्वीर प्रसारित की, जिसमें रनवे के आसपास की मिट्टी काली होती दिखाई दे रही थी, जो बमबारी का संकेत देती है। हाई-रिजोल्यूशन हमले के बाद की तस्वीरों की समीक्षा करने पर पुष्टि हुई कि साइट पर कोई हमला नहीं हुआ है। नुकसान की तस्वीर के ऊपर बादल की छाया थी। एअरबेस का बुनियादी ढांचा पूरी तरह से सुरक्षित है।

एक अन्य दावे में पाकिस्तान ने कहा कि आदमपुर में एस-400 बैटरी को उसने निशाना बनाया था। सैटेलाइट इमेज को बहुत ज्यादा एडिट किया गया था, जिसमें मिसाइल के प्रभाव वाले गड्ढों की नकल करने के लिए काले धब्बे लगाए गए थे। सामन ने कहा कि मौजूदा सैटेलाइट इमेजरी से तुलना करने पर, उस स्थान पर ऐसे कोई निशान या क्षति दिखाई नहीं दे रही थी। यह जानबूझकर की गई हेराफेरी का एक और उदाहरण था।

‘प्रधानमंत्री मोदी ...

(प्रथम पृष्ठ का शेष)

बताने वाला चर्चित दावा भी किया था। लेकिन अब तक उन्होंने कभी भी बिना एडिटिंग, बिना स्क्रिप्ट वाली एक भी असली प्रेस मीटिंग करने का साहस नहीं दिखाया।

कांग्रेस नेता ने आगे कहा, यह व्यवहार पूर्व प्रधानमंत्रियों से बिल्कुल उलट है। वे तो लागभग हर दूसरे महीने बेधड़क प्रेस कॉन्फ्रेंस करते थे, जहां उनसे कठोर सवाल पूछे जाते थे और वे गंभीरता तथा संयम से जवाब देते थे। हमारे लोकतंत्र की बुनियादें ऐसी ही संवाद परंपराओं से मजबूत हुई हैं।

भारतीय दम्पत्ति को न्यूजीलैंड के राष्ट्रीय सम्मान के लिए चुना गया

■ **सुनीत प्रकाश व उनकी पत्नी ललिता को सूचना प्रौद्योगिकी उद्योग व भारतीय प्रवासियों की सेवा के लिए न्यूजीलैंड ऑर्डर ऑफ मेरिट के लिए चुना गया।**

मुंबई, 08 जून। महाराष्ट्र के सुनीत प्रकाश और उनकी गुजराती पत्नी ललिता कासंजी (दोनों न्यूजीलैंड-ऑस्ट्रेलिया के दोहरे नागरिक) को सूचना प्रौद्योगिकी उद्योग और वहां के भारतीय प्रवासियों की सेवा करने को लेकर न्यूजीलैंड ऑर्डर ऑफ मेरिट के सदस्य सम्मान के लिए चुना गया है।

गौरतलब है कि न्यूजीलैंड का यह पुरस्कार भारत के शीर्ष पद्म राष्ट्रीय पुरस्कारों के समान है। भारतीय मूल के इन दोनों सदस्यों को न्यूजीलैंड की गवर्नर-जनरल डेल सिंघी कीरो द्वारा जल्द ही सम्मानित किया जाएगा। कोरो यूनाइटेड किंगडम के राजा चार्ल्स तृतीय की प्रतिनिधि हैं। न्यूजीलैंड ब्रिटिश सम्राट को अपने राष्ट्राध्यक्ष के रूप में मान्यता देता है। न्यूजीलैंड ऑर्डर ऑफ मेरिट नामक पुरस्कारों के व्यापक समूह की स्थापना 30 मई, 1996 को तत्कालीन ब्रिटिश सम्राट महारानी एलिजाबेथ द्वितीय द्वारा जारी एक रॉयल वारंट द्वारा की गई थी।

किसी भी क्षेत्र में, क्राउन और राष्ट्र के लिए सराहनीय सेवा देने या अपनी प्रतिष्ठा, प्रतिभा, योगदान या अन्य योग्यताओं के कारण प्रतिष्ठित होने वालों को यह सम्मान दिया जाता है। वर्ष 1996 से न्यूजीलैंड ने केवल 15 आईटी जादूगरों को ऐसा सम्मान दिया है, लेकिन यह पहली बार है जब यह भारतीय समुदाय के सदस्यों को दिया गया है।

दिल्ली ...

(प्रथम पृष्ठ का शेष)

आंधी और बारिश के दौरान लोगों को भीषण गर्मी से राहत मिली थी, लेकिन अब एक बार फिर गर्मी के थपेड़े पड़ने वाले हैं। मौसम विभाग के अधिकारियों का कहना है कि तापमान में बढ़ोतरी हो रही है और जल्द हीटवेव चलने वाली है। राज्य के 4 जिलों, बीकानेर, चूरू, हनुमानगढ़ और गंगानगर में लू चलने का अलर्ट भी जारी किया गया है।

देश में 24 घंटे में कोरोना के 400 नये मामले आये

■ **इस अवधि में देश में 6 मौतें हुईं, जिनमें से 3 केरल में थीं।**

आये, जिससे इसके सक्रिय मामलों की संख्या 693 हो गयी। दिल्ली में इस संक्रमण के 21 नये मामले दर्ज किये गये, जिसके बाद यहां पर सक्रिय मामलों की संख्या 686 तक पहुंच गयी। कर्नाटक में कोविड-19 के 75 नये मामले दर्ज किये गये। राज्य में अब तक इस संक्रमण से 366 लोग प्रभावित हुये हैं। महाराष्ट्र 600 मामलों के आंकड़े को छू रहा है।

केरल में हुयी तीन मौतों में 51 वर्षीय एक मरीज ने किडनी ट्रांसप्लांट करायी थी। एक 64 वर्षीय व्यक्ति मधुमेह, कैंसर और किडनी की बीमारी से पीड़ित था और एक 92 वर्षीय व्यक्ति हृदय रोग और कैंसर से ग्रस्त था। सभी को रवसन संबंधी जटिलताएं थी और उनका कोविड-19 परीक्षण पॉजिटिव आया था। कर्नाटक में दो मौतें हुईं, जिनमें 46 वर्षीय और एक 78 वर्षीय पुरुष शामिल हैं।